

سٹرابیری کی کاشت

نگہداشت اور برداشت

ڈاکٹر ارحیل انوار
محررین
میاں منزل چوہدری
ڈاکٹر اشتیاق احمد جوانہ
ڈاکٹر امان اللہ ملک
ڈاکٹر سعید احمد

دفتر کتب، رسائل و جرائد جامعہ
زرعی یونیورسٹی فیصل آباد



زرعی یونیورسٹی فیصل آباد

Office of University Books
& Magazines (OUBM)

Publisher: **Prof. Dr. Shahzad Maqsood Ahmed Basra**
Editorial Assistance: **Azmat Ali**
Designed by: **Muhammad Asif (University Artist)**
Composed by: **Muhammad Ismail**

Price: Rs. 30/-



سٹرابیری کی کاشت، نگہداشت اور برداشت

ڈاکٹر رحیل انوار*، محمد رئیس*، میاں مزمل چوہدری**، ڈاکٹر اشتیاق احمد رجوآنہ***،

ڈاکٹر امان اللہ ملک*، ڈاکٹر سعید احمد*

انسٹیٹیوٹ آف ہارٹیکلچرل سائنسز، زرعی یونیورسٹی، فیصل آباد*، میاں گرین ہاؤس، 134 گ ب،

سلونی جمال، سندری، فیصل آباد**، شعبہ ہارٹیکلچر، محمد نواز شریف زرعی یونیورسٹی، ملتان

سٹرابیری ایک پھلدار چھوٹا پودا ہے۔ سائنسی زبان میں اس کو فریگیہ یا اناناسا (Fragaria x ananassa Duch.) کہا جاتا ہے اور اس کا تعلق روزیسی (Rosaceae) خاندان سے ہے۔ اس کا پھل دیدہ زیب، خوشبودار مگر بہت نازک پھل ہوتا ہے۔ دیگر پھلوں کے برعکس اس پھل کے بیج باہر کی جانب ہوتے ہیں۔ سٹرابیری کا پھل نرم، رنگت گلابی سے سرخ اور شکل عموماً مخروطی ہوتی ہے۔ سٹرابیری کا پھل کھانے کے علاوہ جیم، جیلی، چٹنی اور ملک شیک وغیرہ بنانے کے بھی کام آتا ہے۔

سٹرابیری کے پھل میں پائے جانے والے غذائی اجزاء کی مقدار دوسرے پھلوں کی نسبت زیادہ ہوتی ہے۔ اس کے پھل میں حیاتین اے اور سی، کیشیم، فاسفورس اور ایسیٹک ایسڈ دوسرے پھلوں کی نسبت زیادہ پائے جاتے ہیں۔ سوگرام سٹرابیری کے پھل میں اہم غذائی اجزاء کی مقدار جدول نمبر 1 میں دی گئی ہے۔ سٹرابیری کیشیم اور حیاتین سی کی وجہ سے دانتوں کے لئے تقویت بخش ہے اور کینسر جیسے موذی امراض کے خلاف جسم میں قوتِ مدافعت میں پیدا کرتی ہے۔

دنیا بھر کی طرح پاکستان میں بھی پچھلے چند سالوں میں سٹرابیری کی کاشت میں گراں قدر اضافہ ہوا ہے۔ پاکستان کے 2015ء میں کئے جانے والے زرعی شماریات کے مطابق سٹرابیری کی کاشت کا رقبہ 442 ایکڑ اور پیداوار 15 ہزار من ہے۔ سٹرابیری کی کاشت صوبہ پنجاب کے اضلاع لاہور، فیصل آباد، شیخوپورہ (شرقی طور)، نکانہ صاحب (سید والا) میں زیادہ جبکہ گوجرانوالہ، سیالکوٹ،



گجرات، قصور، سرگودھا، راولپنڈی، جہلم، ملتان اور بہاولپور میں بھی نسبتاً تھوڑی مقدار میں ہوتی ہے۔ صوبہ خیبر پختونخواہ میں اس کی کاشت ضلع پشاور، چارسدہ، مانسہرہ، ایبٹ آباد، ہری پور، مردان اور سوات میں بھی ہو رہی ہے۔

جدول نمبر 1: سٹرابیری کے سوگرام پھل میں غذائی اجزاء کی مقدار

غذائی جزو	مقدار	غذائی جزو	مقدار
پانی	89.9 گرام	کیشیم	21 ملی گرام
نشاستہ	8.4 گرام	فاسفورس	21 گرام
راکھ	1.5 گرام	آئرن	1 گرام
ریشہ	1.3 گرام	سوڈیم	1 ملی گرام
پروٹین	0.07 گرام	نیاسین	0.6 ملی گرام
حیاتین الف	60 آئی یو (I.U.)	چکنائی	0.5 ملی گرام
پوٹاشیم	164 ملی گرام	رابوفلیون	0.07 ملی گرام
حیاتین ج	59 ملی گرام	تھامین	0.07 ملی گرام

سٹرابیری کی کاشت کے مراحل

سٹرابیری کی بہتر اور منافع بخش پیداوار کے لئے صحت مند پنیری کے پودوں کی دستیابی، مناسب زمین، آب و ہوا کی سازگاری، جڑی بوٹیوں کی تلفی اور بیماریوں کا تدارک بہت اہم ہیں۔

1- زمین کی تیاری

سٹرابیری 15 اکتوبر تا 20 نومبر تک کاشت کی جاسکتی ہے۔ خصوصاً صوبہ پنجاب میں سٹرابیری کی اچھی اور اگیتی فصل کے حصول کے لیے سٹرابیری کی پنیری لگانے کا بہترین وقت 15 سے 31 اکتوبر





شکل نمبر 1: ڈرپ آب پاشی کے تحت سٹرابیری کی کاشت کے لیے کھیلوں کی بناوٹ




شکل نمبر 2: کھیلوں میں ڈرپ آب پاشی کی پائپ بچھانے کا طریقہ

تک ہے۔ سٹرابیری کی کاشت بیج سے نہیں بلکہ اس کے ساقی رواں (رزز) سے کی جاتی ہے۔ اس لیے یکم اکتوبر کو زمین کی تیاری شروع کر دینی چاہیے۔ سٹرابیری صحت مند اور ہلکی میرا زمینوں میں بہتر افزائش کرتی ہے۔ زمین کی پی ایچ 6.0 تا 7.5 زیادہ نہیں ہونی چاہیے۔ زمین کی تیاری کے وقت کم از کم چار سے پانچ ٹرائی گلی سٹری گوبر کی کھاد (پانچ ماہ سے ایک سال پرانی)، ایک بوری (50 کلوگرام) ڈی اے پی (DAP) اور ایک بوری (50 کلوگرام) ایس او پی (SOP) کھاد فی ایکڑ کے حساب سے ڈالیں۔ اگر زمین میں گوبر نہیں ڈالی تو ڈی اے پی تین بوری فی ایکڑ ڈالیں۔ ٹریکٹر اور ہل کی مدد سے گوبر، ڈی اے پی اور ایس او پی کھاد زمین میں اچھی طرح ملا دیں۔ زمین کی تیاری کے تین سے چار دن بعد ٹریکٹر کی مدد سے کھیلیاں بنالیں۔ کھیلیوں کی اونچائی زمین سے 8 تا 10 انچ اور چوڑائی 12 سے 15 انچ ہونی چاہیے۔ چلنے پھرنے اور کاشتکاری امور کے لئے دو کھیلیوں کا درمیانی فاصلہ 12 سے 18 انچ تک رکھیں۔ کھیلیوں کو کالے شاپر/پلاسٹک (Black mulch) سے ڈھانپ دیں اور پلاسٹک کے کناروں پر 15 سے 20 فٹ کے فاصلے پر دونوں طرف سے کسی (Spade) کی مدد سے اچھی طرح مٹی چڑھادیں۔ اگر سٹرابیری کی کاشت کے لیے ڈرپ آب پاشی (Drip irrigation) کا استعمال کرنا ہو تو کھیلیوں کی چوڑائی اور اس پر پودوں کی قطاریں بڑھائی بھی جاسکتی ہیں (شکل نمبر 1 تا 3)۔ پلاسٹک خریدتے وقت دھیان رہے کہ پلاسٹک میں سے روشنی نہ گزر سکے کیونکہ کاشت کے دوران پلاسٹک کے اطراف سے گزرنے والی ہوا اور پلاسٹک کے اندر سے گزرنے والی سورج کی روشنی جڑی بوٹیوں کی نشوونما میں مدد دیتی ہیں۔ علاوہ ازیں سٹرابیری کے پودوں کا قد چھوٹا ہونے کی وجہ سے پھل زمین کے ساتھ لگ جاتا ہے، جس کی وجہ سے پھل کی رنگت اور کوالٹی خراب ہو جاتی ہے، اس لئے پودے کے نیچے پلاسٹک نہ صرف پھل کو خشک اور صاف رکھتی ہے بلکہ جڑی بوٹیوں کی روک تھام میں بھی مدد دیتی ہے۔

پرسٹرایبری کے پودے لگائے جائیں۔ ڈرپ آبپاشی کے تحت تیار کی گئی ایک کھیل پرسٹرایبری کے ساقی رواں کی چار قطاریں لگائی جاسکتی ہیں جن کا درمیانی فاصلہ 6 تا 8 انچ رکھا جاسکتا ہے (شکل نمبر 3)۔ لگانے سے پہلے پودوں کی کمزور جڑیں کاٹ دیں اور جڑوں کو ٹاپسن ایم (Topsin-M) کے 3 گرام فی لیٹر محلول میں بھگو دیں۔ کھیلوں پر بچھائی گئی پلاسٹک میں کسی لکڑی، چھری یا ملچ گن (Mulch gun) کی مدد سے 6 انچ کے فاصلے پر سوراخ کر کے ساقی رواں لگادیں اور اس بات کا خیال رہے کہ ساقی رواں لگاتے وقت اس کی جڑیں مڑنے جائیں اور اس کا سر (گو بھ یا کراؤن) زمین میں دفن نہ ہو (شکل نمبر 5، 6)۔ پیبری کو اگر کچھ دنوں بعد لگانا مقصود ہو تو اسے سایہ اور نرم دارجلہ پر رکھیں اور اوپر پانی چھڑکتے رہیں (شکل نمبر 7) تا کہ نمی کم ہونے کی وجہ سے پودوں کی جڑیں مرنے جائیں۔ اس بات کا بھی خیال رکھیں کہ پیبری کو زیادہ پانی نہ لگے کیونکہ زیادہ پانی لگانے سے پیبری گل سکتی ہے۔



شکل نمبر 4: سٹرایبری کے ساقی رواں (رنرز) یا پیبری



شکل نمبر 3: کھیلوں پر کالے رنگ کی پلاسٹک (Black mulch) چڑھانے کے بعد پودوں کے لیے سوراخ نکالنا

2- سٹرایبری کی کاشت بذریعہ پیبری یا ساقی رواں

یوں تو دنیا بھر میں سٹرایبری کی بہت سی اقسام کاشت کی جاتی ہیں لیکن پاکستان میں عام طور پر چانڈلر (Chandler) ہی کاشت کی جاتی ہے۔ اس کا پھل 75 تا 85 دنوں میں برداشت کے قابل ہو جاتا ہے۔ پھل کا رنگ چمکدار سرخ اور ذائقے میں ہلکی کھٹاس مگر انفرادیت ہوتی ہے۔ سٹرایبری کی کاشت بذریعہ رنرز ہی کی جاتی ہے (شکل نمبر 4)۔ سٹرایبری کی پیبری ٹھنڈے موسم میں پروان چڑھتی ہے۔ اس لئے صوبہ پنجاب میں موسم گرم ہونے کی وجہ سے ساقی رواں یا رنرز (Runners) اچھی مقدار میں نہیں بنتے۔ سٹرایبری کے ساقی رواں بینگورہ، وادی سوات (خصوصاً مٹہ، خوازہ، خیلہ، چکڑی، بیدرہ) اور پشاور سے حاصل کیے جاتے ہیں۔ سٹرایبری کی ایک ایکڑ کاشت کے لئے 45 سے لے کر 60 ہزار ساقی رواں درکار ہوتے ہیں۔ ساقی رواں لگاتے وقت پودے سے پودے کا درمیانی فاصلہ کم از کم 16 انچ اور پودوں کی دولاٹوں کا درمیانی فاصلہ 12 انچ ہونا چاہیے۔ کھیلوں کے دونوں کناروں



شکل نمبر 7: سٹرابیری کے ساقِ رواں (رنرز) یا پیئری کو سایہ اور نرم دار جگہ پر محفوظ کرنے کا عمل

3- آبپاشی

سٹرابیری کے ساقِ رواں (رنرز) زمین میں لگانے سے ایک رات پہلے کھیت کو پانی لگا دیں اور ساقِ رواں لگانے کے فوراً بعد دوسرا پانی لگائیں۔ اس طرح پودے جلد از جلد نشوونما شروع کر دیں گے۔ دورانِ کاشت پانی لگانے کا تعین اس بات سے لگایا جاسکتا ہے کہ زمین نہ تو خشک ہو اور نہ ہی گارے کی طرح گیلی ہو (شکل نمبر 9)۔ ساقِ رواں لگانے کے بعد نومبر، دسمبر اور جنوری میں پانی ضرورت کے مطابق دیں کیونکہ اگر پانی زیادہ دیا جائے تو زمین میں زیادہ نمی کی وجہ سے پودے کے مرنے کا اندیشہ بڑھ جاتا ہے۔ اسی طرح سٹرابیری کے پودے پانی نہ ملنے پر بھی مرجھا جاتے ہیں یا پھر کمزور رہتے ہیں۔ کاشت سے لے کر پہلی برداشت تک پودوں کو ضرورت کے مطابق پانی دیں اور مارچ کے بعد سے 3 تا 4 دن کے وقفے سے پانی لازمی دیں۔ اگر سٹرابیری ڈرپ سسٹم پر لگائی گئی ہے تو ایک یا دو دن کے وقفے سے تھوڑا تھوڑا پانی لگاتے رہیں۔ سٹرابیری کو آبپاشی کی ضرورت کاشت کے دنوں میں اور پھول اور پھل بننے کے دنوں میں زیادہ ہوتی ہے۔ ان دنوں میں پانی کی کمی بہت نقصان



شکل نمبر 5: سٹرابیری کے ساقِ رواں (رنرز) یا پیئری لگانے کا طریقہ



شکل نمبر 6: سٹرابیری کے ساقِ رواں (رنرز) یا پیئری لگانے کا طریقہ



شکل نمبر 10: سٹرا بیوری کی آب پاشی کے لئے لگایا جانے والا ڈرپ سسٹم

4- کھادوں کا استعمال، مقدار اور جڑی بوٹیوں کی تلفی

ماہ اکتوبر میں پنیری کی کاشت سے لے کر 3 سے 4 پتے نکلنے تک پودوں کو ہر 7 سے 10 دن کے وقفے سے 25 کلوگرام فی ایکٹر کے حساب سے یوریا (Urea) یا کیمیشیم امونیم نائٹریٹ (CAN) کھاد دیں۔ ماہ نومبر کے آخر سے یکم جنوری تک 7 سے 10 دن کے وقفے سے ایک بوری (50 کلوگرام) فی ایکٹر ڈی اے پی (DAP) یا نائٹروفاس (Nitrophos) کھاد ڈالیں اور پھر پھل کی برداشت (توڑائی) تک ایک بوری (50 کلوگرام) فی ایکٹر پوٹاش (SOP) کھاد ہر پانی کے ساتھ دیں۔ کھاد کا چھٹہ (broadcast) دیتے وقت اس بات کا خیال رہے کہ کھاد پودے کے پتوں پر نہ گرے کیونکہ اس سے پتے جل جاتے ہیں اور پودوں کی نشوونما رک جاتی ہے۔ چھٹے کے علاوہ کھاد کو پانی میں کھول کر بھی دیا جاسکتا ہے۔ اگر سٹرا بیوری ڈرپ سسٹم پر لگی ہوئی ہے تو ہر دو دن بعد 4 سے 5 کلو یوریا اور پوٹاش (SOP) کھاد ڈالیں۔ پھول بننے کے دوران کھاد اور پانی کی کمی نہ آنے دی جائے کیونکہ اس دوران کھادوں کا استعمال ہی بہتر فصل کی ضمانت ہے۔ ابتدائی پھول

دہ ثابت ہو سکتی ہے۔ بہتر ہے کہ آبپاشی ڈرپ سسٹم سے دی جائے (شکل نمبر 10)۔ ڈرپ سسٹم پر لگائی گئی سٹرا بیوری میں نہ صرف پانی کی بچت ہوتی ہے بلکہ کھیلوں کے درمیان پانی نہ لگنے کی وجہ سے جڑی بوٹیاں کم آگتی ہیں اور ان کی تلفی پر کئے جانے والے خرچ میں خاطر خواہ کمی ہوتی ہے۔



شکل نمبر 9: پلاسٹک کے نیچے ڈرپ آبپاشی (دائیں جانب) اور کھیلوں کے درمیان عمومی انداز میں کی جانے والی آب پاشی (بائیں جانب) کا موازنہ



پر تیلہ فروری سے مارچ میں اور لشکری سنڈی اپریل سے مئی میں حملہ کرتی ہیں۔ تیلے سے بچاؤ کے لئے 250 ملی گرام کونفیدور (Confidor) اور سنڈی کے خاتمے کے لئے 200 ملی لیٹر لیوفینوران (Lufenuron) 100 لیٹر پانی میں ملا کر سپرے کریں۔ زیادہ بارش ہونے یا پھل پر نمی لگے رہنے سے پھل پر کوڑھ یا اینتھریکنوز (anthracnose) کی بیماری زیادہ تباہی مچا سکتی ہے۔ اس سے بچاؤ کے لئے 500 گرام انٹراکول (Intracol) یا 400 گرام تھائیوفینیت (Thiophanate) 100 لیٹر پانی میں ملا کر دو سے تین مرتبہ سپرے کریں۔ فیصل آباد اور دیگر علاقوں میں پودوں کی جڑوں پر دیمک کا حملہ اکثر دیکھا گیا ہے جس کی وجہ سے پودوں سوکھ جاتے ہیں۔ دیمک کے خاتمے کے لئے پنیری کی کاشت کے بعد دوسرے پانی کے ساتھ کلوروپیری فاس (Chlorpyrifos) کی سفارش کردہ مقدار استعمال کریں۔ کاشتکار حضرات بروقت آبپاشی سے اپنی فصل کو کئی بیماریوں سے بچا سکتے ہیں۔ فروری کے مہینے میں پھپھوندی (fungus) پودے اور پھل دونوں پر حملہ کرتی ہے۔ اس بیماری سے بچنے کے لئے پھپھوندی کش ادویات (fungicides) جیسا کہ ٹاپ گارڈ (Top Guard) کا سپرے دی گئی سفارشات کے مطابق استعمال کریں۔ جب درجہ حرارت 25 ڈگری سینٹی گریڈ سے بڑھ جائے تو فصل پر جوؤں (Mites) کا حملہ بڑھ جاتا ہے جسکی وجہ سے پتے ہلکے بھورے رنگ کے ہو جاتے ہیں اور پودے مرجھا جاتے ہیں۔ اس کے تدارک کے لیے پائیریت بگ (pirate bug) یا او بیرون (Oberon) کا سپرے کریں۔ جدول نمبر 2 میں سٹرابیری کی مختلف بیماریوں اور نقصان دہ کیڑوں کے تدارک سے متعلق تفصیلاً معلومات فراہم کی گئی ہیں۔

جدول نمبر 2: سٹرابیری کی فصل کی بیماریاں، نقصان دہ کیڑے اور ان کے تدارک سے متعلق سفارشات

بیماریاں	سفارشات	مقدار
لیف بلائیٹ (Leaf Blight)	ڈائی تھین ایم-45 (ithane-M)	600 گرام فی 100 لیٹر پانی
لیف سپاٹ (Leaf Spot)	ٹاپسن-ایم (Topsin-M)	400 گرام فی 100 لیٹر پانی
	کاسومین (Kasumin)	600 ملی لیٹر فی 100 لیٹر پانی



اور پھل لگنے کے دوران این پی کے (NPK) کے متوازن سپرے سے صحت مند پھول اور پھل بنتے ہیں۔ علاوہ ازیں زنک سلفیٹ اور گروتھ ہارمون کے سپرے پھل کے معیار اور مقدار میں اضافہ کر سکتے ہیں۔ اگرچہ سٹرابیری کی برداشت کا زور اپریل کے آخر یا مئی میں ختم ہو جاتا ہے لیکن پھل اور نئے پھول بننے کے دوران ایک کلو گرام این پی کے (NPK) یا متبادل کھاد کا سپرے کرنے سے سٹرابیری سے وسط جون تک مسلسل پیداوار حاصل کی جا سکتی ہے۔

سٹرابیری کا پودا چونکہ چھوٹا ہوتا ہے اس لئے جڑی بوٹیوں کا مقابلہ نہیں کر سکتا۔ اس لئے گوڈی کرنے کی ضرورت بار بار پیش آتی ہے۔ اس لئے سٹرابیری کی اچھی فصل (پیداوار) کے حصول کے لئے ضروری ہے کہ کھیت میں موجود جڑی بوٹیوں کی مسلسل تلفی کی جائے۔ ہر 12 سے 20 دن بعد یا پھر ضرورت پیش آنے پر ہلکی گوڈی کریں۔ چونکہ پودوں کی جڑیں چھوٹی اور نازک ہوتی ہیں اور عموماً آٹھ انچ کی گہرائی تک جاتی ہیں اس لئے گوڈی ہمیشہ ہلکی کرنی چاہئے۔ بہتر ہے کہ جڑی بوٹی مار ادویات استعمال نہ کی جائیں اور جڑی بوٹیاں کسی (Spade) یا ہاتھ کی مدد سے ہی تلف کی جائیں (شکل نمبر 11)۔



شکل نمبر 11: کسی (Spade) یا دیگر علاقائی آلات کی مدد سے جڑی بوٹیوں کی تلفی

5- کیڑے اور بیماریوں کا انسداد

سٹرابیری کے کھیت میں کیڑوں اور بیماریوں کا حملہ ہونے پر چند دن کی بے احتیاطی بھی بہت نقصان دہ ثابت ہو سکتی ہے۔ رس چوسنے والے کیڑوں اور سنڈیوں کے انسداد کے لئے ایسیٹامپیرڈ (Acetamidrid) اور بائی فینتھرین (Biphenthrin) زہر کا استعمال کیا جا سکتا ہے۔ سٹرابیری





چوہے کے علاوہ پرندے خاص طور پر کوئے، بلبل اور طوطے بہت نقصان پہنچاتے ہیں۔ اس صورت میں سفید کپڑے یا جال کی باڑ لگا کر، ڈھول بجا کر یا پوناش کے پٹانے چلا کر یا کوئی بھی مناسب طریقہ اختیار کر کے فصل کو بچایا جاسکتا ہے۔ بعض ترقی یافتہ ممالک میں پورے کھیت پر جال لگا کر بھی پرندوں سے حفاظت کی جا رہی ہے۔

7۔ برداشت (کٹائی)

سٹراپیری کے پھل کی کوالٹی اور پیداوار کی مقدار کا انحصار موسمی حالات اور پودے کی صحت پر ہوتا ہے۔ چونکہ سٹراپیری کے پودوں پر پھول نکلتے اور پھل بنتے رہتے ہیں جس کی وجہ سے سٹراپیری کا پھل ایک ہی وقت میں نہیں پکتا (شکل نمبر 12)۔ اس لیے پھل کو ہر 3 سے 4 دن کے وقفے سے توڑا جاتا ہے۔ میدانی علاقوں میں سٹراپیری کی برداشت 20 جنوری سے یکم فروری تک شروع ہو جاتی ہے۔ مارچ کے مہینے میں پھل کی برداشت اور فروخت سب سے زیادہ ہوتی ہے اور اپریل میں موسم کا درجہ حرارت بڑھ جانے کی وجہ سے اس کی قابل برداشت پیداوار میں کمی آنا شروع ہو جاتی ہے اور مئی کے وسط تک برداشت کا عمل ختم ہو جاتا ہے۔ پھل کی برداشت (توڑائی) کے وقت اس بات کا خیال رکھا جائے کہ پھل کو ہمیشہ ڈنڈی سمیت توڑا جائے (شکل نمبر 13)۔ پھل کی برداشت جنوری کے آخری ہفتے سے لے کر یکم مئی تک چلتی رہتی ہے۔ قریبی منڈی اور دور دراز علاقوں تک سٹراپیری کی نقل و حمل کے لیے پھل توڑنے کے فوراً بعد ڈبوں میں بیک کر دیا جاتا ہے (شکل نمبر 14) اور مختلف طریقوں سے مارکیٹ میں پہنچایا جاتا ہے (شکل نمبر 15)۔



شکل نمبر 12: سٹراپیری کے پودوں پر پھول کھلنے، پھل بننے اور پھل پکنے کا مستقل عمل



اینتھریکنوز (Anthracnose)	ٹاپسن۔ ایم (Topsin-M)	400 گرام فی 100 لیٹر پانی
بلیک روٹ رات (Black Root Rot)	ٹاپسن۔ ایم (Topsin-M)	400 گرام بذریعہ آبپاشی
مرحماؤ (Verticillium Wilt)	سکسیس (Success)	500 گرام بذریعہ آبپاشی
سفوفی پھپھوندی (Powdery Mildew)	ریلے (Relay)	25 گرام فی 100 لیٹر پانی
نقصان دہ کیڑے	سفارشات	مقدار
جوئیں (Mites)	نیسوران (Nesuran)	125 گرام فی 100 لیٹر پانی
تھرپس (Thrips)	ریڈی اینٹ (Radiant)	75 ملی لیٹر فی 100 لیٹر پانی
کٹ ورم (Cut Worm)		
سفید مکھی (White Fly)	موسپان (Mospilan)	125 گرام فی 100 لیٹر پانی
ایفڈ (Aphid)		

نوٹ: بہتر نتائج کے لیے ٹاپسن۔ ایم اور سکسیس کو یکے بعد دیگرے استعمال کریں۔

6۔ پیداوار میں اضافہ کیلئے دیگر سفارشات

پودوں کو اچھی بنیاد اور دباؤ سے محفوظ رکھنے کے لیے 200 ملی لیٹر فی ایکڑ اسامی سٹار (Bio-Stimulant) کا پہلا سپرے ساقی رواں لگانے کے 5 دن بعد اور دوسرا سپرے پہلے سپرے کے 15 دن بعد کریں۔ پھل کی بہتر جسامت، کوالٹی اور ذائقے کے لیے 12.5 کلوگرام فی ایکڑ ایس او پی-50 (SOP-50) کا سپرے پھل بننے پر ہر 10 دن کے وقفے سے کریں۔

چونکہ سٹراپیری کی فصل کو کورے (frost) سے نقصان پہنچتا ہے اس لئے کورے کے نقصان سے بچانے کے لئے سٹراپیری کے پودوں پر یکم سے 20 جنوری تک مصنوعی ٹیل لگا دیں۔ عام طور پر سٹراپیری پرنٹل لگانے سے پرہیز کر کے اضافی اخراجات کی بچت کی جاتی ہے۔ اس لیے احتیاطی تدابیر اپنا کر، جیسا کہ رات کو پانی لگا کر، دھواں جلا کر یا اگلی صبح سورج نکلنے سے پہلے پودوں پر سادہ پانی کا سپرے کر کے فصل کو کورے سے بچایا جاسکتا ہے۔

سٹراپیری کا اگیتا پھل کافی میٹھا ہوتا ہے اس لئے سٹراپیری کی فصل کو گلہری، کتے، سیبہ،





شکل نمبر 15: سٹرابیری کے پھل کی پیکنگ، منڈی سے فاصلہ اور وسائل کے مطابق نقل و حمل کے

مختلف طریقے

یہ فصل کس حد تک منافع بخش ہے؟

سٹرابیری کا شمار درمیانی اور بعض اوقات زیادہ منافع دینے والی فصلوں میں کیا جاتا ہے۔ چونکہ سٹرابیری پھل جلدی خراب ہو جاتا ہے اس لیے سٹرابیری شہروں کے قریبی یا منڈی تک آسان رسائی والے علاقے میں کاشت کی جاتی ہے۔ جنوری اور فروری میں اس کی منڈی میں قیمت فروخت 250 روپے سے اوپر رہتی ہے۔ فروری کے آخری ہفتے سے اس کی قیمت فروخت میں کمی آنے لگتی ہے حتیٰ کہ وسط مارچ کے بعد قیمت فروخت 80 سے 100 روپے فی کلو ہو جاتی ہے۔ اس سے زیادہ منافع کمانے کا ایک طریقہ یہ ہے کہ اسے ٹل میں کاشت کیا جائے اور زیادہ سے زیادہ اگیتا پھل منڈی میں لایا جائے اور دوسرا طریقہ یہ ہے کہ کاشت سے پہلے سٹرابیری سے مصنوعات بنانے والی کسی فوڈ کمپنی



شکل نمبر 13: سٹرابیری کا پھل توڑنے کا طریقہ



شکل نمبر 14: سٹرابیری کے پھل کو پیک کرنے کے مختلف طریقے



واکنگ ٹیل (بشرط ضرورت)

1- سریا اور تار (Iron rods+wire)	25,000 روپے
2- پلاسٹک یا ٹائپر (White polythene)	30,000 روپے
ٹیوب ویل سے آبپاشی کرنے کا خرچہ (ہفتہ وار اکتوبر تا فروری اور متبادل دن میں مارچ تا اپریل/مئی)	50,000 روپے
کیڑے، کلوڑے اور بیماری کا انتظام (کیڑے مارا دیات وغیرہ)	40,000 روپے
زمین کی غذائیت کا انتظام (ڈی اے پی، ایس او پی، یوریا، این پی کھادیں وغیرہ)	45,000 روپے
ہاتھ سے برداشت کرنا (فروری تا اپریل/مئی) (250 روپے فی آدمی)	50,000 روپے
پیننگ کا خرچہ (شہوت اور پلاسٹک کی ٹوکریاں فی ٹوکری 35 روپے)	45,000 روپے
پھل کو مارکیٹ میں لے جانے کا خرچہ	50,000 روپے
تمام خرچہ تفصیل (شروع سے آخر تک) تقریباً	500,000 روپے
کل پیداوار فی ایکڑ (تقریباً 375 من یا 000,30 پودوں سے آدھا کلو پھل فی پودا)	15,000 کلوگرام
کل قیمت فروخت (تھوک منڈی میں اوسط 80 روپے فی کلو کے حساب سے)	1200,000 روپے
خالص منافع (تمام خرچہ - تمام فروخت)	700,000 روپے

سٹرابیری کی فصل سے حاصل کی گئی پیداوار اور منافع کی حد کا انحصار فصل پر کئے جانے والے اخراجات، کاشت کی امور، زمین کی حالت، موسمی حالات اور بیماریوں کے اثرات اور تدارک پر ہے۔
اہم نوٹ:

اس مضمون میں دیئے گئے سپرے یا کیمیکل کے نام محض کاشتکار حضرات کی عام فہم سوچ کو مد نظر رکھ کر استعمال کیے گئے ہیں۔ مضمون میں دیئے گئے سپرے یا کیمیکل کے نام کو استعمال کرنے کا مقصد کسی بھی کمپنی کی مصنوعات کی تشریح نہیں ہے۔ کاشتکار حضرات دستیاب وسائل کو مد نظر رکھتے ہوئے سفارش کردہ سپرے یا کیمیکل کا متبادل بھی استعمال کر سکتے ہیں۔



کے ساتھ ایک طے شدہ نرخ پر تمام پیداوار خریدنے کا معاہدہ کیا جا چکا ہو اور پھر سٹرابیری ضرورت کے مطابق کاشت کی جائے۔

عام طور پر سٹرابیری کی پیداوار 2 سے 6 ٹن فی ایکڑ تک حاصل کی جاسکتی ہے جس کا انحصار کاشتکار کے کاشت کی امور، زمین کی حالت، موسمی حالات، کیڑوں اور بیماریوں کے تدارک پر ہوتا ہے۔ سٹرابیری کی کاشت، نگہداشت اور برداشت کے دوران ہونے والے اخراجات اور پیداوار سے حاصل ہونے والے منافع کو جدول نمبر 3 میں دیا گیا ہے۔ جس سے یہ بات واضح ہوتی ہے کہ اگر کاشتکار پوری محنت سے سٹرابیری کی فصل کاشت کرے تو اوسط 15 ٹن تک پیداوار حاصل کر سکتا ہے اور 7 لاکھ روپے فی ایکڑ یا اس سے بھی زیادہ منافع کما سکتا ہے۔ ضرورت اس امر کی ہے کہ کاشتکار حضرات سٹرابیری کی فصل سے بہتر پیداوار حاصل کرنے کے لئے مشاہدات، احتیاطی تدابیر اور اپنے کاشت کی امور ایک دوسرے سے اور خصوصاً نئے کاشتکار حضرات سے شیئر کریں۔ علاوہ ازیں سٹرابیری کی فصل پر کیے جانے والے اخراجات مثلاً ضرورت سے زیادہ کھادوں اور ادویات کے استعمال کو کم کر کے بھی پیداوار سے حاصل کردہ منافع میں خاطر خواہ اضافہ کیا جاسکتا ہے۔

جدول نمبر 3: سٹرابیری کی پیداوار کے لیے فی ایکڑ اندازاً لاگت

قیمت	تفصیل
پنیری یا ساقی رواں کی قیمت (50,000 ساقی رواں فی ایکڑ اور 2 روپے فی رز کے حساب سے)	1000,000 روپے
ساقی رواں زمین میں لگانے کا خرچہ (15 اکتوبر سے 20 نومبر)	8,000 روپے
زمین کی تیاری	10,000 روپے
جڑی بوٹیوں کا انتظام	40,000 روپے
ملچ (شاپر) کی قیمت (230 روپے فی کلو)	8,000 روپے

